

**स्वायत्त शासन विभाग ने शुरू की प्रतियोगिता, संचालक-होंगे पुरस्कृत**

# इंदिरा रसोई की गुणवत्ता में होगा सुधार

**पत्रिका न्यूज नेटवर्क**

patrika.com

**जयपुर.** गरीब एवं जरूरतमंद व्यक्तियों को भोजन खिलाने के लिए चल रही इंदिरा रसोई की गुणवत्ता में और सुधार होगा।

इसके लिए अब उत्कृष्टकार्य करने वाले रसोई संचालकों को पुरस्कृत किया जाएगा। स्वायत्त शासन विभाग की ओर से शुरू की गई इस प्रतियोगिता में जिला, संभाग और

राज्य स्तर पर सर्वश्रेष्ठ रसोई संचालकों का चयन किया जाएगा।

सरकार इन्हें स्वतंत्रता दिवस और गणतंत्र दिवस पर पुरस्कृत करेगी। इसके लिए निर्धारित अवधि में काम का मूल्यांकन होगा। इसके लिए रसोई संचालकों को आवेदन करने की जरूरत नहीं होगी। इंदिरा रसोई योजना के तहत राज्य के सभी 213 निकायों में 358 रसोई रसोइयों का संचालन किया जा रहा है।

## इन श्रेणी में मिलेगा पुरस्कार

■ जिला स्तर पर एक सर्वश्रेष्ठ रसोई संचालक का चयन होने पर 11 हजार रुपए का पुरस्कार दिया जाएगा। जिला स्तर पर चयन की जिम्मेदारी जिला स्तरीय समन्वय एवं मॉनिटरिंग समिति की होगी।

■ संभाग स्तर पर प्रथम पुरस्कार के रूप में 15 हजार रुपए, दूसरा पुरस्कार 11 हजार और तीसरा पुरस्कार 5 हजार

रुपए का होगा। क्षेत्रीय उप निदेशक और संभाग मुख्यालय के नगर निगम आयुक्त को ओर से चयन किया जाएगा।

■ राज्य स्तर पर पहला पुरस्कार 21 हजार रुपए, दूसरा 15 हजार और तीसरा पुरस्कार 11 हजार रुपए का होगा। चयन स्थानीय निकाय निदेशक स्तर पर होगा।